

भारत विविधाओं का देश है। यहां पर प्रदेश और क्षेत्र के हिसाब भाषा या बोली है। लेकिन हिंदी केंद्र और राज्य की आधिकारिक भाषा है। हिंदी को 14 सितंबर 1949 में आधिकारिक भाषा के रूप में शामिल किया गया था। भारत विश्व की सबसे प्राचीन भाषाओं, जैसे "तमिल" और "संस्कृत" का देश भी है। सभी भाषाओं में हिंदी वह भाषा है जो भारत में सबसे ज्यादा बोली जाती है। ऑल इंडिया रेडियो समाचार के अनुसार 2019 में भारत में 615 मिलियन हिंदी भाषी लोग थे। इसीलिए कहा जाता है कि हिंदी उन भाषाओं में से एक है, जो भारत को एकजुट करती है। अगर पूरी दुनिया की बात करें तो अंग्रेजी और मंदारिन (चीनी भाषा) के बाद हिंदी दुनिया में सबसे ज्यादा बोली जाने वाली भाषा है।

### ऐसे करें स्पीच की शुरुआत

माननीय प्रधानाचार्य, सम्मानित शिक्षकगण और मेरे मित्रों, आप सभी को हिंदी दिवस की शुभकामनाएं! आज हम सभी इस खास मौके पर हिंदी दिवस 2023 मनाने और भारत की राजभाषा को सम्मान देने के लिए इकट्ठा हुए हैं। हिंदी हमारे देश की एकता का प्रतीक है। यह एक ऐसी भाषा है जिसने देशभक्ति, साहित्य और संस्कृति की अमूल्य विरासत को जीवित रखा है।

सदियों से कई संस्कृतियों और बोलियों को अपनाते हुए, हिंदी भाषा आज भारत की सबसे अधिक बोली जाने वाली भाषा है और दुनिया में तीसरी सबसे अधिक बोली जाने वाली भाषा है। हर साल 14 सितंबर को हिंदी दिवस मनाया जाता है, क्योंकि 14 सितंबर 1949 को हमारे संविधान को हिंदी में लिखने का निर्णय लिया गया था। ऐसे में इस दिन को हिंदी दिवस के रूप में मनाना हमारे लिए गर्व की बात है।